

పోలీస్ స్టేషన్ లో గొడవ చేస్తూ పోలీస్ విధులకు ఆటంకం కల్పించిన కేసులో ముగ్గురు

నిందితులకు జరిమానా విధించిన న్యాయస్థానం

విజయవాడ నగర పోలీస్ కమీషనరేట్ లోని అజిత్ సింగ్ నగర్ పోలీస్ స్టేషన్ లో నమోదైన క్రెం.నెం.378/2016 సెక్షన్ 353, 332, 509 రెడ్ విత్ 34 ఐ.పి.సి కేసులో నిందితులైన 1) విజయవాడ, రామకృష్ణాపురానికి చెందిన సాయల రత్నశేఖర్ రాజు(33), 2) సాయల ప్రమీలా(29), 3) సాయల షీలా రాణి(36)లపై ది.11.09.2019న ఛీఫ్ మెట్రోపాలిటన్ మెజిస్ట్రేట్ కోర్టులో నేరం రుజువైనందున నిందితులకు ఒక్కొక్కరికి రూ.5,000/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి విజయవాడ, అజిత్ సింగ్ నగర్ పోలీస్ స్టేషన్ లో విధులు నిర్వహిస్తున్న ఎస్.ఐ శ్రీ జి.ఫణీంద్ర గారు ది.31.07.2016న రాత్రి సుమారు 09.15 గంటల సమయంలో డ్యూటీలో ఉండగా, స్టేషన్ కు పై ముగ్గురు వచ్చి పోలీస్ స్టేషన్ రిసెప్షన్ వద్ద పెద్ద పెద్దగా కేకలు వేయడంతో డ్యూటీలో ఉన్న ఎస్.ఐ శ్రీ ఫణీంద్ర గారు కేకలు వేయవద్ద నిశబ్దంగా మాట్లాడాలని చెప్పడంతో, పై ముగ్గురులోని సాయల రత్నశేఖర్ రాజు మద్యం సేవించి ఎస్.ఐ గారి ఖాలర్ పట్టుకోగా రిసెప్షన్ లో విధులు నిర్వహిస్తున్న మహిళా హెడ్ కానిస్టేబుల్-606 కృపావరం గారు వారిని విడతీయడానికి ప్రయత్నించగా మిగిలిన ఇద్దరు మహిళా నిందితులు అయిన సాయల ప్రమీలా, సాయల షీలా రాణిలు మహిళా హెడ్ కానిస్టేబుల్ ను ప్రక్కనే ఉన్నటువంటి పూల కుండీల మీదకు త్రోయగా ఆమె వాటిమీద పడి ఆమె మోకాలికి మరియు కుడిచేతి మణికట్టు వద్ద రక్తపు గాయాలు అయ్యాయి. అంతట పై ముగ్గురు కలసి ఎస్.ఐ గారిని మరియు మహిళా హెడ్ కానిస్టేబుల్ ను దుర్భాషలు ఆడి వారి విధులకు ఆటంక కల్పించడం జరిగింది.

ఈ నేపథ్యంలో జరిగిన సంఘటనపై అజిత్ సింగ్ నగర్ పోలీస్ స్టేషన్ లో ఎస్.ఐ గారు ఇచ్చిన ఫిర్యాదు మేరకు ఇన్ స్పెక్టర్ శ్రీ ప్రసాదరావు గారు కేసు నమోదు చేసి దర్యాప్తులో భాగంగా నిందితులైన 1) విజయవాడ, రామకృష్ణాపురానికి చెందిన సాయల రత్నశేఖర్ రాజు(33), 2) సాయల ప్రమీలా(29), 3) సాయల షీలా రాణి(36)లను ది.01.08.2016న అరెస్ట్ చేయడం జరిగింది.

పై కేసుకు సంబంధించి 1) విజయవాడ, రామకృష్ణాపురానికి చెందిన సాయల రత్నశేఖర్ రాజు(33), 2) సాయల ప్రమీలా(29), 3) సాయల షీలా రాణి(36)లపై కోర్టులో నేరం రుజువైనందున ఛీఫ్ మెట్రోపాలిటన్ మెజిస్ట్రేట్ కోర్టు జడ్జి శ్రీ భూపాల్ రెడ్డి గారు, ఈ రోజు అనగా ది.11.09.2019న నిందితులకు ఒక్కొక్కరికి రూ.5,000/- జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రాసిక్యూషన్ తరుపున ఏ.పి.పి శ్రీ కృష్ణ కిషోర్ గారు, సి.యమ్.ఎస్ ఇన్ స్పెక్టర్ శ్రీ జి.శ్రీనివాస్ గారి పర్యవేక్షణలో ఎనిమిది మంది సాక్షులను విచారించడం జరిగింది.